

### സ്ത്രീധന നിരോധന നിയമം കർശനമാക്കുന്നത്

138 (4863) ശ്രീ. കെ. ജെ. മാക്സി: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് സ്ത്രീധന നിരോധന നിയമം കർശനമായി നടപ്പാക്കാനും ഒപ്പം കേന്ദ്ര സ്ത്രീധന നിരോധന നിയമത്തിന്റെ ഭാഗമായി സംസ്ഥാന സർക്കാർ തയ്യാറാക്കിയ ചട്ടം കർശനമായി നടപ്പാക്കാനുമായി സ്വീകരിച്ചുവരുന്ന പ്രധാന നടപടികൾ എന്തെല്ലാമെന്ന് വ്യക്തമാക്കുമോ?

സംസ്ഥാനത്ത് സ്ത്രീധന നിരോധന നിയമം കർശനമായി നടപ്പാക്കാനും കേന്ദ്ര സ്ത്രീധന നിരോധന നിയമത്തിന്റെ ഭാഗമായി സംസ്ഥാന സർക്കാർ തയ്യാറാക്കിയ ചട്ടം കർശനമായി നടപ്പാക്കാനുമായി വനിതാ-ശിശുവികസന വകുപ്പും പൊലീസ് വകുപ്പും സ്വീകരിച്ചിട്ടുള്ള നടപടികൾ സംബന്ധിച്ച വിശദാംശങ്ങൾ അനുബന്ധമായി ചേർത്തിരിക്കുന്നു\*.

(ബി) വിവാഹ സമ്മാനമായി പണവും സ്വർണ്ണവും വസ്തുവകകളും വീടും വരുന്ന സ്ത്രീകളായ കെട്ടിടങ്ങളും ഉൾപ്പെടെ വിവാഹം കഴിക്കുന്ന പുരുഷന്മാർക്ക് നൽകുന്നുണ്ടെന്ന് ശ്രദ്ധയിൽപ്പെട്ടുവോ; വിശദാംശം ലഭ്യമാക്കുമോ ?

ഇത്തരം കാര്യങ്ങളെ സംബന്ധിച്ച് രേഖാമൂലം പരാതി ലഭിക്കുമ്പോൾ സർക്കാർ നടപടി സ്വീകരിക്കുന്നുണ്ട്.

(സി) ഇത്തരം നിയമവിരുദ്ധ പ്രവർത്തനം നടത്തുന്ന വ്യവസ്ഥാപിതരായ മാതാപിതാക്കൾക്കെതിരെ കഴിഞ്ഞ 5 വർഷങ്ങളിൽ സംസ്ഥാനത്ത് എത്ര കേസുകൾ പൊലീസ് രജിസ്റ്റർ ചെയ്തെന്ന കണക്ക് വർഷം തിരിച്ച് വ്യക്തമാക്കുമോ; കേസുകളിൽ എത്ര പേർക്ക് ശിക്ഷ നൽകാൻ കഴിഞ്ഞു; വിശദാംശം ലഭ്യമാക്കുമോ ?

സ്ത്രീധന നിരോധന നിയമപ്രകാരം കഴിഞ്ഞ 5 വർഷങ്ങളിൽ സംസ്ഥാനത്ത് രജിസ്റ്റർ ചെയ്ത പൊലീസ് കേസുകളുടെ എണ്ണം അനുബന്ധമായി ചേർക്കുന്നു.\*

### ജയിൽ തടവുകാരുടെ കുറ്റകൃത്യങ്ങൾ

139 (4864) ശ്രീ. നജീബ് കാന്തപുരം :

ശ്രീ. യു. എ. ലത്തീഫ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ജയിൽ തടവുകാർ സ്വർണ്ണക്കടത്ത്, കവർച്ച, ക്വട്ടേഷൻ ഉൾപ്പെടെയുള്ള കുറ്റകൃത്യങ്ങൾ നിയന്ത്രിക്കുന്നെന്ന് ആക്ഷേപം പരിശോധിച്ചിട്ടുണ്ടോ?

ജയിൽ തടവുകാർ സ്വർണ്ണക്കടത്ത്, കവർച്ച, ക്വട്ടേഷൻ ഉൾപ്പെടെയുള്ള കുറ്റകൃത്യങ്ങൾ നിയന്ത്രിക്കുന്നു എന്നതിന് ഔദ്യോഗിക രേഖകളൊന്നും ലഭ്യമായിട്ടില്ല.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) ജയിലുകളിൽ മൊബൈൽ ഫോണുകൾ ഉപയോഗിക്കുന്നതായി കണ്ടെത്തിയിട്ടുണ്ടോ; എങ്കിൽ എന്ത് നടപടി സ്വീകരിച്ചു?

ജയിൽ ഉദ്യോഗസ്ഥർ നടത്തിയിട്ടുള്ള മിന്നൽ പരിശോധനയിൽ ഒളിപ്പിച്ച നിലയിൽ മൊബൈൽ ഫോണുകൾ കണ്ടെത്തിയിട്ടുള്ളതും പ്രസ്തുത സാഹചര്യങ്ങളിൽ ജയിൽ ചട്ടപ്രകാരമുള്ള അച്ചടക്കനടപടികളും കേസ് രജിസ്റ്റർ ചെയ്ത് നിയമ നടപടികളും സ്വീകരിച്ചിട്ടുള്ളതുമാണ്.

(സി) ജയിലുകളിൽ ഔദ്യോഗിക ഫോൺ ദുരുപയോഗം ചെയ്തതായി റിപ്പോർട്ട് ചെയ്തിട്ടുണ്ടോ?

ഇല്ല. തിരുവനന്തപുരം സെൻട്രൽ പ്രിസണിൽ എക്സൈസ് എൻഫോഴ്സ്മെന്റ് & ആന്റി നാർകോട്ടിക് സ്പെഷ്യൽ സ്ക്വാഡിൽ രജിസ്റ്റർ ചെയ്തിട്ടുള്ള കേസിൽ പ്രതിയായ ഒരാൾ ജയിലിലെ തടവുകാർക്കുള്ള ഫോൺ ഉപയോഗിച്ച് ടിയാന്റെ ഭാര്യയെ വിളിച്ചപ്പോൾ കോൾ കോൺഫറൻസിംഗ് മുഖേന ഫോൺ സൗകര്യം ദുരുപയോഗം ചെയ്തെന്ന് ടി കേസുമായി ബന്ധപ്പെട്ട അന്വേഷണ ഏജൻസി മുമ്പാകെ മൊഴി നൽകിയിട്ടുണ്ട്.

(ഡി) ജയിൽ തടവുകാർ കുറ്റകൃത്യങ്ങളിൽ ഏർപ്പെടുന്നില്ലെന്ന് ഉറപ്പാക്കാൻ സ്വീകരിക്കാനുദ്ദേശിക്കുന്ന നടപടികൾ വിശദമാക്കുമോ?

ജയിൽ തടവുകാർ കുറ്റകൃത്യങ്ങളിൽ ഏർപ്പെടുന്നില്ലെന്ന് ഉറപ്പാക്കാൻ ഡ്യൂട്ടി ഉദ്യോഗസ്ഥരുടെ കൃത്യമായ നിരീക്ഷണം ഉറപ്പുവരുത്തുന്നു. 24 മണിക്കൂറും തടവുകാരും ജയിൽ പരിസരവും CCTV സംവിധാനത്തിന്റെ സൂക്ഷ്മ നിരീക്ഷണത്തിലാണ്. തടവുകാരും സന്ദർശകരും തമ്മിലുള്ള കൂടിക്കാഴ്ചകൾ കുറ്റമുരീതിയിൽ നടത്തുന്നതിന് ആധുനിക സംവിധാനങ്ങളായ വിസിറ്റേഴ്സ് കമ്മ്യൂണിക്കേഷൻ സിസ്റ്റം, CCTV സംവിധാനം എന്നിവയുൾപ്പെടുത്തി ആധുനിക ഇന്റർവ്യൂ ഹാൾ നിർമ്മിച്ച് പ്രവർത്തനം ആരംഭിച്ചിട്ടുണ്ട്. ഫോൺ സൗകര്യം തടവുകാർ ദുരുപയോഗം ചെയ്യാതിരിക്കുന്നതിന് കൂടുതൽ ഡ്യൂട്ടി ഉദ്യോഗസ്ഥരെ നിയോഗിച്ച് അടുത്ത് നിരീക്ഷിക്കുകയും തടവുകാരുടെ ഫോൺ സന്ദേശങ്ങൾ ആധുനിക കോൾ റിക്കോർഡിംഗ് സംവിധാനം ഉപയോഗിച്ച് റിക്കോർഡ് ചെയ്ത് സൂക്ഷിക്കുകയും ചെയ്യുന്നു. ജയിലിൽ നടക്കുന്ന വിവിധ തൊഴിൽ പരിശീലനങ്ങൾ, ബോധവൽക്കരണ ക്ലാസുകൾ, യോഗ ക്ലാസുകൾ തുടങ്ങിയവയിൽ എല്ലാ അന്തേവാസികളുടെയും പങ്കാളിത്തം ഉറപ്പുവരുത്തുന്നു. ജയിൽ ഉദ്യോഗസ്ഥരുടെ എണ്ണം വർദ്ധിപ്പിച്ച് കൂടുതൽ നിരീക്ഷണം ഏർപ്പെടുത്താനും സുരക്ഷാ ക്രമീകരണങ്ങൾ കൂടുതൽ ശക്തമാക്കാനും ഡ്യൂട്ടി സ്ഥലങ്ങളിൽ കൂടുതൽ ഉദ്യോഗസ്ഥരെ നിയോഗിച്ച് തടവുകാരുടെ നീക്കങ്ങൾ സൂക്ഷ്മമായി നിരീക്ഷിച്ച് കുറ്റകൃത്യങ്ങൾ നിയന്ത്രിക്കുന്നതിനും നടപടി സ്വീകരിച്ചുവരുന്നു.